

မြိုးသစ္စာ

ကောင်းမွေ့ဆိုးမွေ့ ခံထိုက်စေ



ကောင်းမွေဆိုးမွေခံထိုက်စေ
ကလေးအတွေးဘဝဒဿနဝတ္ထုတို

အတွေးအခေါ် အယူအဆ နုနယ်သေးတဲ့ ကလေးငယ်လေးတွေရဲ့ ဘဝမှာ ၊ လူကြီးတွေရဲ့ အပြောအဆို ဟန်အမူအရာ၊ အနေအထိုင် အကျင့်စရိုက် စသည် တို့ ကိုလည်း အတုယူတတ်ကြပေ၏။

မြင်သည့် အရာ၊ ကြားသည့် အရာတိုင်းတို့ ၏ အပေါ်မှာ လည်း ၊ အတုယူတတ်ကြတော့သည် ။ ဥပမာ ဆိုရလျှင်၊ ကိုရှင်သန်ပေါက်ဖွားလာရာ ပတ်ဝန်းကျင်ရဲ့ အပြုအမူက၊ အော်ဟစ်ဆဲဆို ရန်ဖြစ်နေတတ်တဲ့ ပတ်ဝန်းကျင်မဟုတ်ပဲ၊ သာယာနာပျော်ဖွယ် ကောင်းပြီး အပြောအဆို အပြုအမူလေးများက အစ၊ ယဉ်ကျေးသိမ်မွေ့သော ပတ်ဝန်းကျင်လေးလည်း ဖြစ်မယ်၊ မိဘ ဖြစ်သူများကလည်း "သားလေးရေ၊ သမီးလေးရေ၊ ဒီလိုတွေ မပြောရဘူးကွဲ့၊ ဒီလိုတွေ မဆိုရဘူးကွဲ့၊ လူကြီးတွေနဲ့ ပဲ တွေ့တွေ့၊ ချယ်တူတွေ့နဲ့ ပဲ တွေ့တွေ့၊ ငယ်သူနဲ့ ပဲတွေ့တွေ့၊ ယဉ်ကျေးသိမ်မွေ့စွာ ပြောဆိုဆက်ဆံ တတ်ရတယ်ကွဲ့၊ ယဉ်ယဉ်ပြောလည်း ဒီစကားပဲ၊ ရိုင်းရိုင်းပြောလည်း ဒီစကားပဲ၊ ဒါကြောင့် လူပတ်ဝန်းကျင်မှာ လူရှိသေ၊ ရှင်ရှိသေတဲ့ လူတစ်ယောက်ဖြစ်ချင်ရင်၊ အပြောအဆို အနေအထိုင် အပြုအမူတွေ အားလုံး ယဉ်ယဉ်ကျေးကျေး၊ သိမ်သိမ်မွေ့မွေ့၊ ပေါင်းသင်းဆက်ဆံ နေထိုင်တတ်ရမယ်ကွဲ့" စသည့် ယဉ်ကျေးသော အပြောအဆိုများ တို့ ဖြင့်၊ မိဘတွေ၏ သွန်သင်ဆုံးမမှု တို့ ၏ အောက်ဝ

ယ်၊ ပတ်ဝန်းကျင်၏ အနေအထားအလိုက်၊ ကလေးငယ်တွေရဲ့ အတွေးအခေါ် အယူအဆ တို့ မှာ လည်း ၊ ပြုပြင်ပြောင်းလဲ နေထိုင်လာ တတ်ကြလေသည်။ ။

မုဆိုးနားနီး မုဆိုး၊ တံငါနားနီး တံငါဆိုသော စကားအရ၊ ကိုယ်ရှင်သန် ပေါက်ဖွားရာ ပတ်ဝန်းကျင်ကလည်း စရိုက်စံမယ်၊ မိဘလုပ်သူကလည်း ပြောဆိုပြုပြင်ပေးဖို့ နေနေသာသာ၊ မိဘဖြစ်သူကိုယ်တိုင်က အနေအထိုင် အပြုအမူတို့ မှာ ကြမ်းတမ်းစွာနဲ့ စရိုက်စံနေခဲ့မည် ဆိုလျှင်၊ ထိုကလေး၏ စရိုက်တို့ မှာ လည်း သားသမီးတိုင်းဟာ အမွေခံထိုက်သူ ဖြစ်သည့် အတွက်၊ မိဘ၏ မကောင်းတဲ့ စရိုက်၊ မကောင်းတဲ့ အပြုအမူ အပြောအဆိုတို့ ကို အတုယူ၍ ၊ ဆိုးမွေများကို ခံယူကာ၊ ပတ်ဝန်းကျင်၏ အနေအထားအရ၊ မုဆိုးဖြစ်လိုက်၊ သားကောင်ဖြစ်လိုက် အနေဖြင့်၊ သူတစ်ပြန်ကိုယ်တစ်ပြန် ကြမ်းတမ်းရိုင်းပျစွာ ပြုမူပြောဆို နေထိုင်လာ တတ်ကြ ပေတတ်တော့၏။

ထိုနှစ်မျိုးထဲတွင် မောင်မြတ်သူသည် အမွေခံထိုက်သူ တစ်ယောက်ပေမို့၊ မိဘဖြစ်သူများ နှင့် ပတ်ဝန်းကျင် အနေအထားအလိုက်၊ ကောင်းမွေ ဆိုးမွေ နှစ်မျိုးလုံးကို ခံယူထားသူတစ်ယောက် ဖြစ်ခြင်းကြောင့် ၊ ကလေးအတွေး ကလေးအမြင်ဖြင့်၊ ကလေးငယ် တစ်ယောက်၏ ငယ်ဘဝပုံရိပ်လေးအား ပြန်လည်ကာ မြင်ယောင်ရင်း၊ တင်ပြလိုက်ရခြင်း ဖြစ်ပါလေတော့သည်။ ။